

İqtisadi Şuranın və Azərbaycan İnvestisiya Holdinginin Müşahidə Şurasının birgə iclası keçirilib



Dekabrın 10-da İqtisadi Şuranın və Azərbaycan İnvestisiya Holdinginin Müşahidə Şurasının birgə iclası keçirilib.

Nazirlər Kabinetindən AZƏRTAC-a bildiriblər ki, Azərbaycan Respublikasının Baş naziri, İqtisadi Şuranın və Azərbaycan İnvestisiya Holdinginin (AİH) Müşahidə Şurasının (MŞ) sədri Əli Əsədovun rəhbərliyi ilə keçirilən iclasın gündəliyində SOCAR-ın dayanıqlı fəaliyyəti barədə təqdimat, o cümlədən SOCAR tərəfindən həyata keçirilən layihələr və onların inkişaf perspektivləri, layihələrin icrası üçün maliyyələşmə mənbələri, borc

portfeli və digər cari məsələlər ətrafı müzakirə olunub.

Gündəlikdə olan məsələlər üzrə SOCAR-ın prezidenti Rövşən Nəcəf təqdimatla çıxış edib. İclasda eləcə də iqtisadiyyat naziri Mikayıl Cəbbarov, Dövlət Neft Fondunun icraçı direktoru İsmayıl Məmmədov və AİH-in baş icraçı direktoru Ruslan Əlixanov çıxış ediblər.

Təqdim olunan məsələlərə dair İqtisadi Şuranın və AİH-in Müşahidə Şurasının üzvləri tərəfindən müzakirələr aparılıb. İclasın yekununda şura üzvlərinin rəy və təklifləri nəzərə alınmaqla SOCAR və ARDNF-yə müvafiq tapşırıqlar verilib.